శివతాండవ స్తోత్రానికి మూలం సద్గురు : రావణుడు శివుని గొప్ప భక్తుడు, వారిద్దరి గురించి IS) కధలు ఉన్నాయి. 
ఒక భక్తుడు గొప్పవాడు కాకూడదు, కానీ రావణుడు గొప్పవాడయ్యాడు. దక్షిణం నుండి ఎంతో దూరం ప్రయాణించి 
కైలాసానికి చేరుకున్నాడు - అంతదూరం నడిచి రావడం మీరు ఊహించుకోండి - శివుని పొగుడుతూ పాటలు 
పాడటం మొదలుపెట్టాడు. అతని దగ్గర ఉన్న ఢంకాను వాయిస్తూ 1008 పద్యాలని అలా ఆశుకవిత్వముగా 
వినిపించాడు, అదే శివ తాండవ స్తోత్రం. ఆ... 


| శివతాండవ స్తోత్రానికి మూలం 

శివతాండవ స్తోత్రానికి మూలం 
సద్గురు | రావణుడు శివుని గొ ప్ప భక్తుడు, వారిద్దరి గురించి ఎన్నో కధలు ఉన్నాయి. ఒక భక్తుడు గొ ప్పవాడు 
కాకూడదు, కానీ రావణుడు గొప్పవాడయ్యాడు. దక్షిణం నుండి ఎంతో దూరం ప్రయాణించి కైలాసానికి చేరుకున్నాడు 
- అంతదూరం నడిచి రావడం మీరు ఊహించుకోండి - శివుని పొగుడుతూ పాటలు పాడటం మొదలుపెట్టాడు. 
అతని దగ్గర ఉన్న ఢంకాను వాయిస్తూ 1008 పద్యాలని అలా ఆశుకవిత్వముగా వినిపించాడు, అదే శివ తాండవ 
స్తోత్రం. 


ఆ పాటలు విని శివుడు ఎంతో ఆనందించాడు. పాడుతూ అతడు మెల్లగా కైలాసాన్ని దక్షిణ వైపు నుండి ఎక్కడం 
మొదలుపెట్టాడు. శివుడు పూర్తిగా అతడి పాటలో తన్మయుడై పోగా రావణుడు దాదాపు పైకి ఎక్కడం పార్వతి 
చూసింది. 


ఇక్కడ పైన ఇద్దరికి మాత్రమే చోటు ఉంది. “ఇతడు పైదాకా వచ్చేస్తున్నాడు” అంటూ శివుడిని తన్మయత్వంనుండి 
బయటకు తీసుకు రావడానికి ప్రయత్నించింది. కానీ శివుడు ఆ పాటలో పూర్తిగా నిమగ్నుడయి ఉన్నాడు. చివరకు 
పార్వతి శివుడిని తన్మయత్వం నుండి బయటకు తీసుకురాగా, రావణుడు శిఖరానికి చేరుకోగానే శివుడు అతడిని 
తన కాలితో క్రిందికి తోసాడు. రావణుడు కైలాసానికి దక్షిణం వైపు నుండీ దొర్లుతూ క్రిందికి రాగా ఢమరుకం అతడి 
వెనుకాల దొర్లుతూ వస్తుంది. మీరు కైలాసానికి దక్షిణ ముఖం వైపు చూస్తే మధ్యలో చీలికలా కనిపిస్తూ అది క్రింది 
వరకు వెళ్లడం గమనిస్తారు. 


కైలాస శిఖరం యొక్క ఒక దిక్కుని ఇంకొక దిక్కుతో పోల్చడం సమంజసం కాదు, కానీ దక్షిణంవైపు మాకు మక్కువ 
ఎక్కువ ఎందుకంటే అగస్త్య ముని దక్షిణముఖంలో ఐక్య మయ్యారు. ఇది ఒట్టి దక్షిణ భారతం వాళ్ళ పక్షపాతం 
కావచ్చు, నాకు దక్షిణ ముఖం ఇంకెంతో అందంగా కనిపిస్తుంది. అటువైపు మంచు ఎక్కువగా 
కురుస్తుంది,అందువల్ల ఇది అన్ని టిలోకి తెల్లనైనది. 


ఎన్నో విధాలుగా అది అత్యంత తీవ్రమైన ముఖం కానీ చాలా తక్కువ మంది మాత్రమే దక్షిణ దిక్కు వైపుకు వెళ్తారు. 
అది మిగతా దిక్కుల కన్నా ఇంకా ఎంతో క్లిష్టమైన దారి, కొన్ని రకమైన వాళ్ళు మాత్రమే అటు వైపు వెళ్తారు. 


శివ తాండవ స్తోత్రం - తెలుగు పద్యాలు ఇంకా తాత్పర్యములు 
జటాటవీగలజ్ఞలప్రవాహపావి తస్థలే 
గలేవలంబ్య లంబితాం భుజంగతుంగమాలికామ్‌ | 
డమడ్డమడ్డమడ్డమన్ని నాదవడ్డమర్వయం 

G G G em 
చకార చండతాండవం తనోతు నః శివః శివమ్‌ || 1 || 


జటారుూటం నుండి ప్రవహిస్తున్న గంగాజలంతో అభిషేకించబడుతున్న DAT - మెడలోని సర్పహారము మాలలా 
వ్రేలాడుచుండగా - చేతిలోని ఢమరుకము ఢమ ఢమ ఢమ ఢమ యని మ్రాగుచుండగా శివుడు ప్రచండ 
తాండవమును సాగించెను. ఆ తాండవ నర్తకుడు- శివుడు - మాకు సకల శుభములను ప్రసాదించుగాక. 
జటాకటాహసంభ్రమభ్రమన్ని లింపనిర్ణరీ- 
-విలోలవిచివల్లరీవిరాజమానమూర్గని | 
ధగదగదగజ్జ్ఞ. లలలాటపట్టపావకే 

a 6 ప్‌ గ ప 
కికోరచంద్రశేఖరే రతిః ప్రతిక్షణం మమ || 2 || 


వేద గ్రంథాలయం 9666122140 


శివుని జడలు నీటిని ఒడిసిపట్టే లోతైన బావిలా ఉండగా, అందులో సురగంగ వేగంగా సుడులు తిరుగుచున్నది. 
అప్పుడు దానిలో బారులుతీరి ప్రకాశించే తరంగాలతో ఆయన శిరము మిరిమిట్లుగొలుపుతుంది. అలాంటి 
మహాదేవునియందు - నుదుటి భాగమున ధగ ధగ మెరుస్తున్న అగ్నిని, శిరస్సుపై బాలచంద్రుని ధరించియున్న 
శివునిపట్ల నాకు గొప్ప శ్రద్ద కలదు. 

ధరాధరేంద్రనందినీవిలాసబంధుబంధుర 

స్సురద్దిగంతసంతతిప్రమోదమానమానసే | 

కృపాకటాక్షధోరణీనిరుద్ధదుర్ణరాపది 

క్వచిద్దిగంబరే మనో వినోదమేతు వస్తుని || 3 || 


ఎవరి మదిలోనైతే తేజోవంతమైన విశ్వంలోని జీవులు వర్ణిల్లుతాయో, ఎవరు పర్వతరాజు కుమార్తె అయిన 
పార్వతీదేవికి తోడై ఉంటాడో,ఎవరు- తన కరుణా కటాక్షములచే ఎంతటి ప్రమాదాన్ని అయినా అడ్డుకోగలడో, ఎవరు 
అంతటా విరాజిల్లుతున్నాడో, ఎవరు ముల్లోకములను Sper కప్పుకుని ఉన్నాడో — అట్టి పరమ శివుని యందు 
నా మనస్సు రమించుగాక! 

జటాభుజంగపింగళస్స్ఫురతృ్సణామణిప్రభా 

కదంబకుంకుమద్రవప్రలిప్తదిగ్వధూముఖే | 

మదాంధసింధురస్సురత్త్వగుత్తరీయమేదురే 

మనో వినోదమద్భుతం బిభర్తు భూతభర్తరి || 4 || 


సర్వ దిక్కులను పాలించే దేవతల చెక్కిళ్ళపై ఎర్రని కాంతులను విరజిమ్మేవిధంగా ప్రకాశించే మణిని పడగలపై 
ఉంచుకున్న సర్పమును చుట్టుకుని, మదపుటేనుగు చర్మంతో చేయబడిన అందమైన ఉత్తరీయమును భుజముపై 
ధరించి,సర్వ ప్రాణులకు సమ న్యాయం చేసే, భూతనాథుడైన పరమ శివునియందు నా మానస్సు 
మహానందభరితమై వర్ణిల్లుగాక! 

సహస్రలోచనప్రభృత్యశేషలేఖశేఖర 

ప్రసూనధూళిధోరణి విధూసరాంమఘ్రైపీఠభూః | 

భుజంగరాజమాలయా నిబద్దజాటజూటక 

శ్రియై చిరాయ జాయతాం చకోరబంధుశేఖరః || 5 || 


చంద్రుని తలపై కిరీటంగా కలవాడు, ఎర్రని సర్పమాలతో కేశాలను బిగించి ముడివేసిన వాడు, ఇంద్రాదిదేవతల 
సిగదండలలోని పువ్వుల పుప్పొడితో ధూళి దూసరమైఉన్న నల్లని పాదపీఠముగల వాడు అయిన పరమేశ్వరుడు 
మాకు SHAD సిరులను కరుణించుగాక! 


లలాటచత్వరజ్వలద్దనంజయస్సు లింగభా- 
-నిపీతపంచసాయకం నమన్ని లింపనాయకమ్‌ | 
సుధామయూఖలేఖయా విరాజమానశేఖరం 
మహాకపాలిసంపదేశిరోజటాలమస్తు నః || 6 || 


ఏది- ఇంద్రాది దేవతలచే మ్రుక్కబడుతుందో, ఏది-చంద్రరేఖతో శోభాయమానంగా వెలుగుతోందో, అటువంటి 
నుదుటిని కలిగి, దానియందు ప్రజ్వరిల్లే అగ్గిరవ్వల సెగలతో ఎవరు, మన్మధుని హరించాడో, అటువంటి పరమశివుని 
యొక్క చిక్కులుపడ్డ జటల నుండి సర్వ సంపత్కరమైన సిద్దులు మాకు అనుగ్రహింపబడు గాక! 


కరాలఫాలపట్టికాధగద్దగద్ధగజ్ఞ్య ల- 
ద్దనంజయాధరీకృతప్రచండపంచసాయకే | 
ధరాధరేంద్రనందినీకుచాగ్రచిత్రపత్రక- 
-ప్రకల్పనైకశిల్సిని త్రిలోచనే మతిర్మమ || 7 || 


వేద గ్రంథాలయం 9666122140 


విశాల నుదుటి భాగమున ధగ ధగ మనే మహా అగ్ని జ్వాలలతో ప్రచండుడై, మన్మధుని ఆహుతియొనర్చి, 
పర్వతరాజు కుమార్తె అయిన పార్వతీదేవి యోక్క కుచాగ్రములపై, మకరికాపత్రరచనా శిల్ప నైపుణ్యమును 
ప్రదర్శించు మూడుకన్నుల వేలుపు స్వామిపై నా మనస్సు లగ్నమై వర్ణిల్లుగాక! 


నవీనమేఘమండలీ నిరుద్దదుర్ణరస్సురత్‌- 
కుహూనిశీథినీతమః ప్రబంధబంధుకంధరః | 
నిలింపనిర్ణరీధరస్తనోతు కృత్తిసింధురః 
కళానిధానబంధురః శ్రియం జగద్దురంధరః || 8 || 


సర్వ జగత్తు యొక్క భారాన్ని తనపై ఉంచుకున్న వాడు, చంద్రుని ధరించి కోభించేవాడు, సురగంగను తనయందు 
కలవాడు, కారు మబ్బులు చెలరేగి చుట్టుముట్టిన - అమావాస్య నాటి అర్థరాత్రమందలి చిమ్మ చీకట్లను ముద్దగా 
చేసి ఇక్కడ బంధించినారా , అన్నట్టున్న నల్లని కంఠం కలవాడు అయిన మహాదేవుడు మాకు సకల సిరులను 
కరుణించుగాక! 

ప్రఫుల్లనీలపంకజప్రపంచకాలిమప్రభా- 

-విలంబికంఠకందలీరుచిప్రబద్దకంధరమ్‌ | 

స్మరచ్చిదం పురచ్చిదం భవచ్చిదం మఖచ్చిదం 

గజచ్చిదాంధకచ్చిదం తమంతకచ్చిదం భజే ||9 || 


వికసించిన నల్లకలువ పూల మధ్య మూల భాగం ఎంత నల్లని కాంతిని విరజిమ్మునో - అంత నల్లదనముతో 
ప్రకాశించు కంఠము గలిగి - మన్మధుని హరించినవాడు - త్రిపురములను సంహరించినవాడు — భవబంధ హరుడు- 
సంసారహారి - గజదనుజారి - అందకాసురుని చీల్చి చెండాడిన శూలపాణి - యముడిని అదుపుచేసిన వాడు 
అయిన ఆ శివుడికి, నేను QS), Sad. 


అగర్వసర్వమంగళాకళాకదంబమంజరీ 
రసప్రవాహమాధురీ విజృంభణామధువ్రతమ్‌ | 
స్మరాంతకం పురాంతకం భవాంతకం మహఖాంతకం 
గజాంతకాంధకాంతకం తమంతకాంతకం భజే || 10 || 


సర్వమంగళ కళావిలాసములతో, కదంబ పూల నుండి వచ్చే తేనెల గుభాళింపులకు, గండుతుమ్మెదవలొ ఆసక్తుడై 
చెలగు ప్రభువు- మన్మధుని హరించినవాడు — త్రిపురములను సంహరించినవాడు - భవబంధ హరుడు- 
సంసారహారి - గజదనుజారి - అందకాసురుని చీల్చి చెండాడిన శూలపాణి - యముడిని అదుపుచేసిన వాడు 
అయిన ఆ నటరాజుకి నేను మ్రుక్కెదను! 


జయత్వదభ్రవిభ్రమభ్రమద్భు జంగమశ్వస- 
-ద్వినిర్గమత్రమస్స్ఫురత్కరాలఫాలహవమవ్యవాట్‌ | 
ధిమిద్ధిమిద్దిమిధ్వనన్మృదంగతుంగమంగళ 
ధ్వనిక్రమప్రవర్తిత ప్రచండతాండవః శివః || 11 || 


వేగంగా చరిస్తూ, సర్పములు చేసే బుసల శ్వాసలకు, మరింతగా రాజుకుని ఎగసిపడే అగ్ని కీలలతో ఉన్న నుదురు 
గల రుద్రునకు, ధిమి, ధిమి అను మద్దెల సమున్నత మంగళ ధ్వనులకు తగినట్టుగా అడుగులువేయుచు 
ప్రచండముగా తాండవించు నటరాజునకు - శివునకు జయమగుగాక! 

దృషద్విచిత్రతల్పయోర్భు జంగమౌక్తికస్రజోర్‌- 

-గరిష్టరత్న లోష్టయోః సుహృద్విపక్షపక్షయోః | 

తృష్టారవిందచక్షుపషో: ప్రజామహీమహేంద్రయోః 

సమం ప్రవర్తయన్మనః కదా సదాశివం భజే || 12 || 

కటికనేలను, హంసతూలికా తల్పమును — సర్పమును, చక్కని ముత్యాల దండను — మహారత్నమును, 
మట్టిబెడ్డను - గడ్డిపరకను, కలువకంటిని - సామాన్య ప్రజలను, సకల భూమండలాధీశుడైన మహారాజును - మిత్ర 
పక్షమును, శత్రుపక్షమును అన్నింటినీ సమప్రవృత్తితో తిలకించుచున్న సదాశివునికి నేనెప్పుడు సేవ 
చేసుకుంటానో కదా! 


కదా నిలింపనిర్ణరీనికుంజకోటరే వసన్‌ 
విముక్తదుర్మతిః సదా శిరస్టమంజలిం వహన్‌ | 
= థి 
విముక్తలోలలోచనో లలాటఫాలలగ్న కః 
శివేతి మంత్రముచ్చరన్‌ సదా సుఖీ భవామ్యహమ్‌ || 13 || 


గంగానది ఒడ్డున - ఆశ్రయం ఏర్పాటుచేసుకుని, చిత్తమున గల దురాలోచనలను విడిచి, చంచల దృష్టిని స్థిరంగా 
చేసి, నుదుటిమధ్య నా మనసు నిలిపి, శివనామ మహామంత్రమునుచ్చరించుచు తరించే మహాభాగ్యం నాకు 
ఎప్పుడు కలుగుతుందో కదా! 


ఇమం హి నిత్యమేవముక్తముత్తమోత్తమం స్తవం 
పఠన్స్మరన్మువన్నరో విశుద్ధిమేతిసంతతమ్‌ | 

హరే గురౌ సుభక్తిమాశు యాతి నాన్యథా గతిం 
విమోహనం హి దేహినాం సుశంకరస్య చింతనమ్‌ || 14 || 


నిత్యము ఈ స్తోత్రము చదివినను, అర్థము స్మరించినను, వివరించి పలికినను, మానవుడు శుద్దుడగును. వాడు 
మహా శివ భక్తుడగును. శివశక్తి సంపాదనకు వేరుదారి లేదు. శరీరధారుల అజ్ఞానము సదా శివ ధ్యానముచే 
మాత్రమే నశించును. 


పూజావసానసమయే దశవక్తగీతం యః 
శంభుపూజనపరం పఠతి ప్రదోషే | 

తస్య స్థిరాం రథగజేంద్రతురంగయుక్తాం 

లక్ష్మీం సదైవ సుముఖిం ప్రదదాతి శంభుః || 15 || 


ప్రదోషకాలమున శివపూజా పరిసమాప్తియందు ఎవడి శివార్బనాపరమైన రావణకృతమైన స్తుతిని పరించునో వానికి 
శివానుగ్రహముచే రథగజతురంగములతో సదా సుప్రసన్నయైన స్థిరసంపదలు సిద్ధించును. 

